

समाचार

प्रधानमंत्री आवास योजना

19 एवं 20 सितम्बर को निगम कार्यालय साकेत में लगेगा आवास मेला (आवास मेले में आधार कार्ड की फोटोकापी के साथ पहुंचकर कराएं रजिस्ट्रेशन)

कोरबा 17 सितम्बर 2019 –प्रधानमंत्री आवास योजना सबके लिए आवास के अंतर्गत 19 एवं 20 सितम्बर को नगर पालिक निगम कोरबा के मुख्य कार्यालय साकेत भवन के परिसर में आवास मेले का आयोजन किया गया है, जिसमें आधार कार्ड की फोटोकापी के साथ आवास मेले में पहुंचकर अपना रजिस्ट्रेशन कराया जा सकता है एवं योजना के संबंध में अन्य जानकारी प्राप्त की जा सकती है।

प्रधानमंत्री आवास योजना (शहरी) सबके लिए आवास योजनांतर्गत कोई भी व्यक्ति अपना पहला पक्का मकान खरीदने, बनाने, सुधार करने के लिए बैंक से ऋण प्राप्त करने व अधिकतम 02 लाख 67 हजार रुपये तक ब्याज अनुदान लेने हेतु पात्र होंगे। इसी प्रकार 75 हजार रुपये में मोर आवास—मोर चिन्हारी योजनांतर्गत किफायती आवास प्राप्त कर सकेंगे। योजना के मोर जमीन—मोर मकान घटक अंतर्गत अधिकतम 02 लाख 28 हजार रुपये तक का अनुदान प्राप्त कर सकते हैं। योजना के संबंध में विस्तृत जानकारी देने एवं रजिस्ट्रेशन करने हेतु 19 व 20 सितम्बर को नगर निगम कार्यालय साकेत भवन परिसर में आवास मेले का आयोजन किया गया है, कोई भी व्यक्ति आधार कार्ड की फोटोकापी के साथ आवास मेले में पहुंचकर अपना रजिस्ट्रेशन करा सकता है।